

دفتر، چیف پبلک ریلیشنز آفیسر

جامعہ ملیہ اسلامیہ

پریس ریلیز

شیخ الجامعہ، جامعہ ملیہ اسلامیہ اور مسجل، جامعہ ملیہ اسلامیہ نے دفاع اور اسٹریٹجک مطالعات سے متعلق نئے مرکز کے قیام اور لودی روڈ پر واقع وزارت دفاع کے زیر اہتمام چلنے والے اسکول آف فارن لنگویجیز کے ساتھ اشتراک کے سلسلے میں تبادلہ خیال کے لیے رکشا منتری جناب راج ناتھ سنگھ سے ملاقات کی

6th May, 2025, New Delhi.

پروفیسر مظہر آصف، شیخ الجامعہ، جامعہ ملیہ اسلامیہ اور پروفیسر محمد مہتاب عالم رضوی، مسجل، جامعہ ملیہ اسلامیہ نے جامعہ ملیہ اسلامیہ میں دفاع اور اسٹریٹجک مطالعات سے متعلق تدریس و تحقیق کو مضبوط کرنے کے لیے اقدامات پر تبادلہ خیال کرنے کے سلسلے میں تین مئی دو ہزار پچیس بروز سنچر عزت مآب وزیر دفاع جناب راج ناتھ سنگھ سے ملاقات کی۔ وزیر موصوف سے ملاقات اور ان سے بات چیت کا محور و مرکز جامعہ ملیہ اسلامیہ میں ڈیفنس اینڈ اسٹریٹجک اسٹڈیز کے نئے سینٹر کے قیام اور لودی روڈ نئی دہلی پر واقع وزارت دفاع کے زیر اہتمام چلنے والے اسکول آف فارن لنگویجیز (ایس ایف ایل) کے ساتھ اشتراک کے سلسلے میں تبادلہ خیال تھا جس کا مقصد جامعہ ملیہ اسلامیہ میں دفاع کے اہل کاروں کی بیرونی زبان کی تدریسی صلاحیت کو بہتر کرنا ہے۔

پروفیسر مظہر آصف اور پروفیسر رضوی نے مجوزہ سینٹر کے قیام کے پس پردہ وژن کی وضاحت کے ساتھ دفاع مطالعات میں اسٹریٹجک تھنکنگ اور تحقیق کو مضبوط کرنے میں اس کے اہم رول سے متعلق وزیر موصوف کو آگاہ کیا۔ مزید برآں مجوزہ بیرونی زبانوں کا مرکز، لودی روڈ پر واقع اسکول آف فارن لنگویجیز کے اشتراک سے یہ شیع دفاعی افسران کے لیے انتہائی اہم مخصوص تدریسی و تربیتی مرکز کا اہم رول ادا کرنے کے ساتھ حکومت ہند کی وزارتوں اور شعبہ جات کی نئی ضرورتوں اور تقاضوں کی تکمیل کرے گا۔ شیخ الجامعہ، جامعہ ملیہ اسلامیہ اور مسجل، جامعہ ملیہ اسلامیہ نے کہا کہ مجوزہ سینٹر اور بیرونی زبانوں کا شعبہ دونوں ہی فوجی اہل کاروں اور عہدیداروں کی صلاحیت سازی کے ساتھ ساتھ اسٹریٹجک تھنکنگ ٹیچنگ اور سرچ اور ٹریننگ کو مضبوط کرنے میں کافی مدد بہم پہنچائیں گے۔

پروفیسر آصف اور پروفیسر رضوی نے جامعہ کی تعلیمی حصولیابیوں کے ساتھ ساتھ اس کی حالیہ پیش رفتوں کے سلسلے میں بھی

بتایا۔

عزت مآب وزیر دفاع نے ان کی کوششوں کی تعریف کی اور جامعہ کی تعلیمی فضیلت کو سراہا۔ انھوں نے مجوزہ اقدامات کے

سلسلے میں جو منفرد انداز میں قومی سیکوریٹی اور تعلیمی جدت کے ساتھ قوم کی بہبود سے ہم آہنگ ہے اس کے لیے اپنا مکمل تعاون پیش کیا۔

شیخ الجامعہ، جامعہ ملیہ اسلامیہ اور مسجل، جامعہ ملیہ اسلامیہ نے عزت مآب وزیر موصوف کا صمیم قلب سے شکریہ ادا کرتے ہوئے، وزیر موصوف سے ملاقات کو یونیورسٹی کے لیے ایک اہم لمحہ بتایا اور تعلیم کے توسط سے قومی تعمیر و تشکیل میں تعاون کے تئیں جامعہ ملیہ اسلامیہ کے عہد کو اجاگر کیا۔

پروفیسر صائمہ سعید

چیف، تعلقات عامہ افسر، جامعہ ملیہ اسلامیہ